

## 32. Id-Dghajjes tal-Latini

Ja dghajjes tal-latini, kif il-ghodwa  
tiftaħ tal-kampanella warda warda  
fuq ħajt il-ġnien b'idha tad-dawl u tqassat  
ta' ġmiel rużarju,

Minn ġewwa d-dahla ta' l-Imgarr kennija  
kontu toħorġu waħda wara l-oħra,  
bl-ġhajjat tal-bdott u tal-baħrin zagħżuġha  
ma' l-arbli mxabbta,

Jifthi għar-riħ tal-majjistral mill-poppa  
tirkett fuq l-arblu ta' quddiem, majjistra  
wara, u l-qluġħ iż-żgħir tal-pallakkun  
barra mill-pruwa,

U erħilkom tiġġerrew għal hdejn Kemmuna,  
bil-pika ma' xulxin minn jasal l-ewwel  
il-port il-kbir, u hemmhekk thottu l-egħlejjel  
tal-art ghawdxija.

Ja dghajjes tal-latini, darba għal dejjem  
għebtu minn Ghawdex, sew bħal qatgħa gawwi  
li taru l-bogħod il-bogħod f'ibhra xemxija  
u nsew il-bejta

Li darba bejtu fil-għerien tal-fliegu!  
U fuq ġwenħajhom bojjod is-Sbuħija,  
tad-dahla ta' l'Imgarr helwa Sultana,  
taret... għal dejjem!...